



[కథానిక]

దృశ్యధాలు

= శ్రీ శ్రావ్విడి లక్ష్మణు =

అనాడు జానియర్స్ కి సీనియర్స్ ఆహ్వానపు విందు. కాలేజీ కళకళలాడుతోంది విద్యార్థి విద్యార్థినీ సమాహంతో. ప్రాఫెసర్లు, స్టూడెంట్లు అందరి మొహాల్నీ చిరునవ్వు తాండవ మాడుతోంది. చక్కగా అలంకరింపబడ్డ క్లబ్ రూమ్ లో సుఖాసీనోప విష్టులయి అంతమందీ కబుర్లు చెప్పకుంటున్నారు. ఒకరి నొకరు ఎరికపరుచుకుంటూ కరస్పర్శలు చేస్తున్నారు. ఆడా మగా కలిపి ఓ పాతికమంది వుంటారు; అంతా ఎం. ఏ. తరగతివాళ్లే. కృష్ణమూర్తి భువనైక మోహనమూర్తి; ఆహ్వానసంఘకార్యదర్శినీ. విశాలమయిన ఫాలభాగం, కుడిప్రక్కని కొంచెం వంకీలు తిరిగి పైకి నొక్కి దువ్వివన క్రాపింగు, నిమ్మ పండులాంటి శరీరచ్ఛాయ, సమమయిన ఒడ్డు పొడుగు—అతన్ని చూడగానే కలగజేసుకుని మాట్లాడా లనిపిస్తుంది. ఎప్పుడూ మడతలు తప్పని దుస్తులు అతను గొప్పయింటినాడని చెప్పకచెబుతూ వుంటాయి. ఆవేశ మరీ యిదిగావుంది అతని ముస్తాబు. ఆల్ స్టర్ కాలరు, డిన్నరుటై, కాశ్మీరునూటూ, నిగనిగ లాడే బూటూ అతని అందాన్ని ద్విగుణీకరించేయి.

నిగరెట్టు వయ్యారంగా పెదిమచివర నంటించి, సిల్కు రుమాలుతో కళ్లద్దాలు తుడుస్తూ తోడిస్నేహితుడితో మాట్లాడుతున్నాడు. “అయిదు నిమిషాలుంది అల్పా హారాలు పుచ్చుకునే వేళకి; యింకా ఒకరిద్దరు విద్యార్థినులు రావాలికూడాను.” అంటూనే మేడ కిటికీలోనించి వాళ్ల కోసం తొంగి చూస్తున్నాడు. సరీగా రెండు నిమిషాల వ్యవధి వుందనగా రత్నం, సరోజా వచ్చేరు. సరోజ కృష్ణమూర్తి స్నేహితుడి చెల్లెలు; క్లాసుమేటున్నూ. ఆమెద్వారా జానియర్ లో అప్పుడే చేరిన రత్నాన్నికూడా పరిచయం చేసుకున్నాడు.

వచ్చీరావడంతోనే అందర్నీలాగే కృష్ణ మూర్తినికూడా ఆకర్షించింది రత్నం. కేవలం నూతన వ్యక్తి అవడంచేతనే కాదు; ఆమె మూర్తిభవించిన రతీదేవిలాగ వుండడంచేతనే. కాని రత్నం సంసారుల పిల్ల. మెడలో సన్ననిగొలునూ, చేతికి చిన్నవచ్చీ తప్ప యింకే అలంకారాలూ లేవు. అయినా అతి అందంగా కనిపిస్తుంది చిత్తరువులో బొమ్మలాగ. అంత మరీ గుండ్రంకొని ముఖం, సన్నని చాదుబొట్టూ,

గులాబి రెక్కల్లాంటి పెదిమెలూ, కూర్చిన ముత్యాల కోవలాంటిపల్వరుస, ఎప్పుడూ ప్రసన్న భావాన్ని తెలుపుచుచేసే మందహాసం—యివి చాలవూరత్నాన్ని సానపట్టిన రత్నంలాగ ప్రదీపింప చెయ్యడానికి !

అందరూ టీ ఫలహారాలు పుచ్చుకుంటున్నారూ మర్యాద తప్పకుండా ప్రతీవారితోనూ ఒకటి రెండు నిమిషాలు మాట్లాడి కృష్ణమూర్తి సరోజా, ఆమె అన్న వెంకట్రావు ఉన్న మేజాద్గిరికివచ్చి కుర్చీలో కూర్చున్నాడు. మూర్తిమొహంలో ఏదో వెలితి కనిపించింది వెంకట్రావుకి. అడిగేడు “ఇవాళకొంచెం హుషారు తక్కువగా కనిపిస్తున్నావేమి”టని.

కృ— ఏమిటో మొన్న క్రేండుహోటలు మీటింగులాగ లేదు. అంతా మీడియోకర్.

వెం— ఏవిషయంలో ?

కృ— ఈ సమావేశమయిన వాళ్లకి అసలు స్టేటస్ లేదు, నువ్వు నీ చెల్లెలికీ మినహా. అంత బొత్తిగా నేలను ప్రాకులాడేవాళ్లతో కలిసికట్టుగా వుండడం కష్టం.

వెం— బాగానేవుంది. ఇది సంఘానికి సంబంధించిన సమావేశం. ఎం. ఏ. రెండు క్లాసుల్లోనూ వున్నవాళ్లు ఒకరి నొకరు బాగా తెలుసుకోవాలనీ, నేర్చుకోతగ్గ విషయాలు పరస్పరంగా నేకరించాలనీ కాదూ దీని అభిమతం?

సరోజ— సాసయిటీలో చిన్నా పెద్దాకూడా ఉంటుంది అంతస్తు అంతమాత్రంచేత ఉల్లాసభంగం ఎందుకు చేసుకోవాలి కృష్ణా?

కృ— మీ ఉపన్యాసాలు వరవల్లు వ్రాసుకోడానికి చాఖ్కగా పనికొస్తాయి. కాని ఒక్కవిషయం మీరు వుభయలూ మరిచిపోయారు. ఉల్లాసం అనేది దానంతట అది కలగాలి; ఎరువు తెచ్చుకో తగ్గది కాదు. నటించినంత మాత్రాన్ని ఆత్మకి ఎంతమాత్రం సంతృప్తి కలగదు.

సరోజ— నటించవలసినంత అగత్యం ఏమొచ్చింది అంట.

కృ— సమానవియ్యం, సమానకయ్యం కాక పోయినప్పుడు నటనకాక మరే ముంటుంది?

వెం— అందరూ పోస్టుగ్రాడ్యుయేట్సువే గదలా.

కృ— ఏప్పుడూ పుస్తకాల గొడవేనా ?

వెం — ఏసందర్భమయినాను. అందరూ బి. ఏ. ప్యాసయినవాళ్ల మవడంచేత ఆత్మ-బుద్ధి ఒక పరిణతికి వచ్చి సమస్యల్ని సమానంగా బోధపరుచు కుని చర్చించగలమని నే ననుకుంటాను.

కృ— అబ్బాయ్, నువ్వు ఎన్ని చెప్పినా ఆదర్శాలే మాట్లాడుతున్నావు. అనుసరణకీ ఆదర్శానికీ చాలా తేడావుంది.

సరోజ— సరేలే. కోడిగుడ్డంత బంగారంలేని వాడున్నాడా అని నాడికోసమే వెతుక్కోవడం దోషం కాదా?

కృ— అదే దోషమయితే నాఖర్కం. అడ్డమయిన వాళ్లతోటీ, రెండక్షరాలున్నాయి గదా అని, నేను కలిసిమెలిసి తిరగలేను.

“ఈప్లస్ కేసు చాలారుచిగావుంది, యింకోముక్క పుచ్చుకుంటావా కృష్ణా” అంటూ ధోరణిమార్చేసింది సరోజ అర్థవంతంగా అన్నవంక చూస్తూ. ఎప్పుడూ యింతే. ఇలాంటివి ఎన్నో సంఘట్టనలు వచ్చేయి; కాని తెగవరకూ లాగే స్వభావంకాదు సోదరి సోదరులది. ఇంక కృష్ణమూర్తి మనస్సు చివుక్కుమంటుం దనేసరికి ఎవరో ఒకరు పట్టా తప్పించేస్తారు.

కృష్ణమూర్తి తండ్రి, వెంకట్రావు తండ్రి బాల్య స్నేహితులు; ఇరుగుపొరుగు గ్రామాలకి ప్రాప్రయిటర్లున్ను. కృష్ణమూర్తి తండ్రి చిన్నతనంలోనే కాలం చెయ్యడంచేత అతనివ్యవహారాలన్నీ వెంకట్రావునాన్న గారే చూస్తూ ఉండేవారు. అదే కారణం కృష్ణమూ, సరోజా-వెంకట్రావులూ ఏకగర్భజనితుల్లాగ వుండడానికి, ఒకరినొకరు అర్థంచేసుకోడానికిన్నీ. వెంకట్రావుతండ్రి నాలుగుదేశాలు తిరిగినవాడు; అతని ప్రాప్రయిటరీ అంతా స్వార్జితం. కష్టం సుఖం అనుభవించినవాడవడంచేత హృదయ వైశాల్యం ఏర్పడింది. ఆ అంకురాలు సంతతిలోకూడా నాటు

కున్నాయి. కృష్ణమూర్తి తండ్రి ఆగర్భక్త్రమంతుడు. తాతముత్యాలనాటినుండి వస్తున్న జమిందారీ. చిన్నప్పట్టుంచీ గుర్రబృగ్గిల్లోను, మోటరుకార్లలోను కాలం వెళ్లబుచ్చినవాడు. అంచేతే కృష్ణమూర్తికి కూడా దర్జా ప్రధానం. ఎంతచదువుకున్నా మాటల్లోనూ, చేష్టల్లోనూ అహం కనిపిస్తూ ఉంటుంది. తను అవగాహన చేసుకోలేని విషయం లేదనే తొందర పాటుకూడాను.

ఈ పరిస్థితుల్లో రత్నం పక్కలో బల్లెలలాగ ఉండేది అతనికి. రత్నం ప్రపంచకాన్ని ఎప్పుడూ సరళంగా అర్థంచేసుకునేది. తన అంతస్తూ, ఎదటివారి మనస్సు గుర్తించి మెలగనేర్చిన మనిషి. అనవసర విషయాలలో ఎప్పుడూ జోక్యం కలుగజేసుకునేది కాదు; కాని తాను కలగజేసుకోవలసేవస్తే, విషయాన్ని కూలంకషంగా గ్రహించి మధించి తన వ్యక్తిత్వాన్ని స్థాపించుకుంటూవుండేది. ఈమె అంటే అందరికీ అంతగౌరవం ఏర్పడానికి ఈమెకుశాగ్రబుద్ధి కారణం. కాని కృష్ణమూర్తిమాత్రం ఎంతైనా తనకంటే పై చెయ్యికాదని అపోహపడుతూవుండేవాడు. అసలమెవిషయంపట్టిం చుకునేవాడుకాదు. సమానవిషయం (Statusquo) కావలసినవాడాయితీ! అలాగని ఊరుకోనూలేకపోయేవాడు ఆమెనిగురించిన ప్రశంసలని వింటూ.

ఇంతట్లోకి "కాలేజీడే" ఉత్సవంసమీపించింది. ఆటపాటలపోటీలు జరిగే సమయం; సత్తా తెలియవలసిన ఆవశ్యకమున్నూ. ఒకనాడు సాయింత్రం వెంకట్రావు, సరోజ, రత్నం కలిసి టీ త్రాగుతూవుంటే కృష్ణమూర్తి వచ్చేడు. సరోజప్రక్కని రత్నాన్ని చూడడంతోతే అతని ఉత్సాహం కొంత తగ్గింది. ఆ విషయం సరోజా వెంకట్రావులు గమనించకపోనూ లేదు. మాటలధోరణి కాలేజీ పోటీలవైపు మళ్లింది. రత్నం విజ్ఞానాన్ని వెంకట్రావు, అతని చెల్లెలు హృదయపూర్వకంగా మెచ్చుకుంటూ మాట్లాడుతున్నారు. కృష్ణమూర్తికి యిది కష్టంగా తోచినా, బాగుండదని, ఏమయినా "టిప్స్" యిమ్మన్నాడు రత్నాన్ని సంబోధిస్తూ.

"మీరు నాకంటే సీనియర్లు. మీకు నేనేం హింట్స్ యివ్వగల్గు? మీదగ్గర నేర్చుకోవాలిగాని" "అదీ నిజమే ననుకోండి. అయినా..." అని అర్థోక్తిలో వదిలేసేడు కృష్ణమూర్తి. దాని ధ్వని రత్నం వెంటనే గ్రహించింది. డబ్బుగలవాడయినంత మాత్రాన్ని అన్ని సుగుణాలూ తనకైవసం అయినట్టు భావిస్తున్న వెంగలి గదా అని విచారించింది; కోపం తెచ్చుకుంది. ఈమధ్యలో యింకోపొరపాటుకూడా చేసేడు కృష్ణమూర్తి. "ఎల్లుండి నా పుట్టినదినం. మీరు ఉభయలూ భోజనానికి రావాలి" అన్నాడు సరోజ వైపు చూస్తూ; ఆమె కళ్లతో ఏమందోమరీ, ఉత్తరక్షణంలోనే "మీరున్నూ" అన్నాడు రత్నంవంక తిరిగి. దీంతో ఆమెకి అతనితత్వం బాగా బోధపడి పోయింది. ఆమెహృదయం హేయభావంతో నిండి పోయింది. అయినా మర్యాదభంగం కలగకుండా "చాలా సంతోషం" అంది. యింటికి వచ్చి వెంటనే "మీపుట్టినరోజు పండగకి నా అభినందనాలు. కారణాంతరాలచేత మీయింటు భోజనానికి రాలేను. తుమించండి" అని ఓ ఉత్తరం ముక్క వ్రాసి టపాలో పడేసింది.

౨

ఆరోజు స్వర్ణాక్షరాలతో లిఖించుకుందిరత్నం. అదే ఆమెకి ప్రథమవిజయం లభించిన దినం. రంగు కాగితాల దండలతోను, అరటిస్తంభాలతోను అలంకరించిన షేమియానాలో పౌరులూ, విద్యార్థులూ అంతా కూర్చున్నారు. అయిదుగురు తగుమనుష్యులు మేజా వద్ద వేదికపైని వున్నారు. ఉపన్యాసాలపోటీ సరిగా వేళకి ప్రారంభించేరు. ప్రేక్షకులలో ఉత్సాహం, చర్చలూ బయలుదేరాయి. ఇంతట్లోకి కృష్ణమూర్తి వంతు వచ్చింది. అతను వేదికమీద కనిపించగానే చప్పట్లు మిన్నుముట్టిపోయినాయి. లోకం గొర్రెల మందలాంటిది. ఒకడు దారితీస్తేసరి. ఒకడు ఓడు అంటే కంచమంతా ఓడే. లేకపోతే అతను నోరు విప్పకుండానే అంతగల్లంతు ఎందుకూ? కృష్ణమూర్తికి సత్తా ఒక యెత్తూ, అంగులు రెండెత్తులూనూ. అసలు

పసలోవున్న వెలితిని పోకూ, పోజూ, గ్రేనూ కమ్మెస్తూ వుంటాయి. గత నాలుగైదు ఏళ్ల బట్టి ఆకాలేజీలోనే చదివినవాడేమో స్థానిక బలంకూడా వుంది. ఉపన్యాసం ముగిసేసరికి ప్రేక్షకలోకంలో హర్ష ధ్యాసం మరీ యినుమడించిపోయింది. ఆఖరుకి రత్నం మాట్లాడవలసి వచ్చింది. ఈమె పూర్వోత్తరాలు ఎవ్వరికీ తెలియవు. ఆమె ఆరంభించేసరికి నిష్పక్షికదృష్టులే ప్రసరించేయి. కాని మొదటి అయిదునిమిషాలు అయేలోపలే మమ్మారు "హియర్ హియర్" అనే కేకలు విన వచ్చేయి. ఒకానొక సందర్భంలో కరతాళధ్వనులకి అంతం లేనట్టు కనపడి, ఆమె చెప్పేమాట వినపడ కుండా పోయేసరికి, ఒక్క ఊణం తాత్కాలికంగా ఉపన్యాసం ఆపి మరీ అందుకోవలసివచ్చింది. అయిదు గురు న్యాయమూర్తులూ — ఒక్కవీరేనేవెటి? — యావనమంది సభ్యులూ ఆమె కే చెవులు అప్పగించేరు. ఒకసారి కృష్ణమూర్తి అన్నాడు "భేష్" అని అప్రయత్నంగా, తరవాత నొచ్చుకొన్నానూ. చివరకి ఫలితాలు చెప్పేరు. మొదటి బహుమానం రత్నానిది; రెండోది కృష్ణాదిదిన్నీ. న్యాయం సరిగ్గానే జరిగిందని కృష్ణాడి అంతశాత్మకీ తెలుసును. అయితేనేం? అతనిలోని అహం ఆ భావాన్ని వెలికి రానిచ్చింది కాదు. ఒకల్లిద్దరు ఆత్మీయులు కృష్ణాడి ప్రవర్తనకి కించపడి మందలించేరుకూడాను.

సరే యీ ఆడదాన్ని ఆటల్లోనైనా ఓడించలేక పోతానా అనుకున్నాడు మూర్తి. యిద్దరూ మర్నాడు తెన్ని సుకోర్టులో నిల్చున్నారు. ప్రేక్షకజనంలో ఉత్సాహానికి అంతు లేదు. సమాన ఉజ్జీ అన్నారు కొందరు. కృష్ణమూర్తి నెగ్గేస్తా డన్నారు మరి కొందరు. ఏమో చెప్పలేం; నిన్ననూ యిలానే అనుకున్నాం అన్నారు యింకా కొందరు ఆత్మప్రబోధం కలిగినవాళ్లు. ఆ అమ్మాయి గంభీరమయిన ముఖవర్చస్సులోనే తెలియడంలేదూ విజయనూచన అన్నారు పెద్దలు. ఆట మొదలయింది. స్నేప్ షాట్సుకోసం సిద్ధమయినవాడిలాగ ఎడమచేత్తో బంతి నెగరేసి విల్లు వంపుగా కుడిచెయ్యి చాచి సెర్వ్ చేసేడు కృష్ణాడు.

బంతి రివ్యూన ఎగిరి "నెట్టు" ని డీకొని ప్రక్కకి తొలిగింది. తక్. చేతిలో రెండోబంతిని ప్రయోగించేడు. రత్నం అణుమాత్ర మయినా చలించకుండా బేటు బల్ల పఅపుగా వుంచి బంతిని అధోతలాన్ని స్పృశించింది. "బ్యూటీఫుల్ నూక్యూ" అన్నది ప్రేక్షకలోకం. వయ్యారంగా భ్రమిస్తూ వస్తూన్న బంతిని ఆచిపెట్టి తట్టేడు కృష్ణాడు. తగిన సమయస్ఫూర్తితో బేటుఅంచు అడ్డుపెట్టి తిరిగి వచ్చినచోటికే దాన్ని పంపించింది రత్నం. "ఫైన్ తక్" అని కేకలు చెలరేకేయి. కృష్ణాడు అందుకోలేకపోయేడు. గేలరీలో గోల అతన్ని కలవరపరిచింది. ఆ తొందర్లో కొంచెం ముందుకువంగేసరికి కాలు జారిందికూడాను. ఏమయితేనేం? అయిదు పాయింట్లతో రత్నమే గెలిచింది. తెచ్చిపెట్టుకున్న మందహాసంతో కరస్పర్శ చేసి కంగారు కప్పిపుచ్చుకున్నాడు కృష్ణాడు.

3

సాయింత్రం సుమారు ఆరుగంటలవుతుంది. తమ్ముణ్ణి ఎత్తుకుని పార్కులోకి వచ్చింది రత్నం. కృష్ణమూర్తి ఆక్కడికి రావడం తటస్థించింది. రత్నాన్ని మొదట్లో చూసేచూడనట్టు ఊరుకుండా మనుకున్నాడు. కాని మనస్సులో ఏదో గుంజులాటగా వుంది. తటపటాయిస్తూ అటు మొగం పెట్టి నిల్చున్నాడు. అతను పలకరించకుండావుంటే తనుమాత్రం ఎందుకు మాట్లాడాలని తటస్థంగా వూరుకుంది రత్నం. ఎట్టకేలకి కృష్ణాడే దగ్గరికి వచ్చి, చిన్న దగ్గుతో గొంతుక సవరించుకుని ప్రారంభించేడు—

"హల్లో! మీరు ఔనా కాదా అని మొదట్లో సంకోచించేను."
 "అవునండీ, ఇంట్లో వంటా వార్చూ మూలాన్ని సాధారణంగా తీరిక గాదు."
 "ఏం? మీ యింట వంటలక్క లేదా?"
 "వంటమనిషి చేసిన వంట, ప్రయివేటు మేస్తరు చెప్పిన చదువూ వంటపడతాయిటండీ?"
 ఈ మాట కృష్ణమూర్తికి కొరడా దెబ్బలాగ

తగిలింది. ఇంగ్లీషుకని దొరని ట్యూటరుగా పెట్టుకున్నాడు. అయినా పోటీలలో మొదటి బహుమతి రాలేదాయరి! కాస్సేపు మానముద్ర వహించి తిరిగి అందుకున్నాడు. విసురుగానే వెళుతున్నాయి మాటలు. చివరకి యింకపట్టలేక అనేసేడు: "మీకు చాలా మనోధైర్యం ఉందండీ"

"ఔను; మీకు నమ్రతానూ"

"ఫలోక్తి మీదగ్గరే నేర్చుకోవాలి"

"నిదానం మీదగ్గరానూ"

"మీరు పరువంగా మాట్లాడుతారు"

"దైన్యత భరించగలంగాని హైన్యతభరించలేంగా"

"నేనంటే మీకుకోపమా?"

"నామాటల్లో అటువంటి భావం మీకు స్ఫురిస్తే అది నేను ఉద్దేశించలేదని నమ్మండి."

"ఈ సంభాషణ నామట్టుకు నాకే వింతగా కనిపిస్తోంది. మనం వివాహంచేసుకుంటే సంతతికి నా అంతస్తూ, మీ తెలివితేటలూ వస్తాయేమో?"

"బెర్నార్డుషాని యిటువంటి ప్రశ్న వేస్తే యేం జవాబు యిచ్చేడో మీకూ తెలుసునుగా?"

"నేను నోరువిడిచి మిమ్మల్ని అడుగుతున్నాను. ఇదే తొలిసారికాదు."

"మీరంత క్రిందికి దిగి పోవలసిన అవసరంలేదు. నేను నిరాకరిస్తున్నాను...క్షమించండి. చీకటిపడుతోంది. మళ్లీ కలుద్దాం."

౪

రత్నప్రదీపికారోచిస్సులు నానాటికీ నలుదిశలూ వ్యాపించిపోతూ వుంటే కృష్ణమూర్తికి పచ్చి వెలగకాయ గొంతుకపడ్డట్టుంది. ఒకవైపు అహంపట్టుకు వదలదాయె; మరొకవైపు రత్నంప్రతిభావిశేషాలు అయస్కాంతంలాగ తీవ్రంగా ఆకర్షిస్తున్నాయి. అక్కడికి తన మనోరథం తెలియజేసేడు. బెట్టుసరి మూలాన్ని వ్యవహారం పొసిగిందికాదు. అయినా ఆమె అంటే అతనికి గౌరవం తగ్గలేదు; కాగా, రో

జురోజుకీ అది మరీ ఎక్కువయి మమకారంతో మిళితమయి పోతోంది. నెమ్మదిగా యీసంగతి సరోజా వెంకట్రావులతో అన్నాడు.

"నేను చెబుతూనే ఉండలేదట్రా, నువ్వుకాస్త రెండు కళ్లూ విప్పి ప్రపంచకాన్ని చూస్తేగాని లాభం లేదని?" అన్నాడు అంతావిన్న వెంకట్రావు.

కృ—నేనేం తప్పచేసేనో నాకే తెలియడం లేదు.

"నీమొహం. నలుగురితోనూ సమానంగా తిరగకపోవడమే ఒక గొప్పతప్ప. అలాంటివాడివి నీ నాలుగుగోడల మధ్య పడివుండాలి."

"అంటే నే నా అమ్మాయి అంతస్తుకి దిగిపోవాలన్నమాట."

"నువ్వు ఎక్కడికీ దిగి పోనక్కరలేదు. ఉన్న వాళ్లు తింటారు లేనివాళ్లు పస్తుంటారు. ఆగొడవ నీకెందుకూ? చేతనయిందా చేతనయిన సాయం చెయ్యి; లేదా వూరుకో. అంటే గాని పేదవాళ్లంటే విసుగెందుకూ? కూటికి పేదలయితే కులానికి పేదలా? వాళ్లకి మట్టుకు తెలివితేటల్లేవా?"

"అదీ నిజమేలాగ కనిపిస్తుంది."

"ఇంకొక్కముక్క జ్ఞాపకంవుంచుకో. నువ్వు కదిపేవు కనక చెబుతున్నాను. ఒకర్ని చిన్నతనం పుచ్చడం ఏవంత మహావిశేషంకాదు; ఏఒక్కరి స్వంత హక్కున్నా కాదు. దానికి అనేకమార్గాలున్నాయి."

దీంతో కృష్ణమూర్తి వెరివాడిలాగ చూస్తూ కూర్చున్నాడు నిశ్శబ్దంగా సిగరెట్టుపొగ వొదుల్తూ.

౫

"నువ్వు చాలా అదృష్టవంతురాలివి రత్నం"
 "ఏవిషయంలో సరోజా?"
 "కృష్ణుడు నిన్ను వరించేట్టగా"
 "అందుకే నువ్వు నన్ను అభినందిస్తున్నట్టయితే నాకన్న అదృష్టహీనురాలు యింకోరై ఉండదనుకో"
 "ఏం?"

“అన్నీ తెలిసి నువ్వు అలాగ అడుగుతావేం సరోజా? అతను గాలిలో ఎగురుతాడు; నేను నేలని వదలను. అతనికి దర్జా కావాలి; నాకు గొప్పతనంతో పనిలేదు. అతను ప్రతిభాశాలినని భావిస్తాడు; నేను నేర్చుకోతగ్గవిషయాలు లక్షలున్నాయని నాకు తెలుసును. మాయిద్దరి బుద్ధులూ వ్యత్యస్తమార్గాలని సంచరిస్తూవుంటాయి. ఇంక మాకు ఎలాగ పొసుగుతుండీ? ఒక్కశాఖివాళ్లం అయితే సరా?”

“అతని ప్రవర్తనలో మార్పువస్తే నో?”

“మిట్టమధ్యాహ్నం తకీమని సూర్యుడే స్తమించి చంద్రుడు దయిస్తే నో?”

“చూస్తావుగా”

“శల్యసారభ్యంకాబోలు”

“నీకే తెలుస్తుందిలే శల్యసారభ్యమో కృష్ణసారభ్యమోను”

“ఎందు కీ వేళాకోళం?”

“అతనంటే నీకు అసహ్యమా?”

“అతని ప్రవర్తనా, సంకుచితబుద్ధి ఏహ్యంగా కనిపిస్తాయి నాకు”

“తదితరలక్షణాలమాట”

“.....”

“మానం అర్థాంగీకారమా?”

“నేను యిదమిత్థం అని నిర్ణయించలేకుండా వున్నాను”

“అతను నీక్షమాసణకోసం కలవరిస్తున్నాడు”

“నేను ఒక్కరైతే నీ క్షమించవలసినవిషయం ఏవీలేదు”

“అతని ప్రవర్తనలో మార్పువచ్చిందంటే నమ్ముతావా?”

“ఈనెల్లాళ్ల నెలవల్లానే? యింతకీ లోకమే తన్నిర్ధారణచెయ్యాలిగమా?”

౩

ఆర్పెల్లయింది. రత్నానికి అంతా అయోమయంగా కనిపిస్తోంది. కృష్ణమూర్తి ప్రతివాళ్లతోటీ సరదాగా తిరుగుతున్నాడు. తనతో మాట్లాడేటప్పుడు

తండ్రిదండనకి జడిసిన బిడ్డలాగ ప్రవరిస్తున్నాడు. అయినా ఎవరినోటచూసినా “కృష్ణమూర్తికి కళ్లు విడ్డా” యన్నమాటే. సాధారణంగా క్లబ్ రూమ్ లో ఏ విదేశపత్రికో పుచ్చుకుని కూర్చునేవాడు నిన్నా నేడూ స్నేహితుల యోగక్షేమాలు కనుక్కుంటున్నాడు. ఒకళ్లిద్దరు బీదవిద్యార్థులకి జీతాలు కట్టేడని కూడా వినికిడి. బర్మా ఇవే క్యూయాలకి భోజనాలు పెట్టేసమయంలో తను స్వయంగా నడికట్టుకుని యిత్తడిచేట పట్టుకున్నట్టు; కొందరికి బట్టలుకూడా యిచ్చే డంటున్నారు. ఇదంతా నిజమేనా? తన కళ్లనీ, చెవులనీ తనే నమ్మలేకుండా వుందా?...

శ్రావణ భాద్రపదాలు. అరగంటకి కాలేజీ విడుస్తూ రసగా కారుమబ్బులు కమ్మి కుంభవృష్టి కురిసింది. ఇంకా చిన్నచినుకుపడుతూనే వున్నా జనం నెమ్మదిగా గొడుగుల ఆసరానియిట్లు చేరుకుంటున్నారు. రత్నం రిక్షామాట్లాడుకుంటోంది. ఇంతట్లో కృష్ణమూర్తి తన కార్లలోకి ఆహ్వానించేడు. గమ్యస్థానాలు భిన్నదిశల నున్నాయని మొదట్లో నిరాకరించింది రత్నం; కొసకి అతడి బలవంతంమూలాన్ని ఒప్పకోక తప్పిందికాదు. రోడ్డు నిరాటంకంగా వుండేమో పదినిమిషాల్లో రత్నం యిల్లు చేరుకుంది కారు. తను దిగకుండానే “ఇంక నాకు నెలవా? మీకు యీమాత్రం పరిచర్య చెయ్యి గలిగినందుకు ధన్యుణ్ణి” అన్నాడు కృష్ణుడు. టీ పుచ్చుకుని వెళ్లమంది రత్నం. ఆదే ప్రథమం కృష్ణమూర్తి వాళ్ల యింట్లో కాలుపెట్టడానికి. సావిట్లో ఆమె నాన్నగారు కనిపించేరు. రత్నం వారిరువురికీ పరిచయంచేసి టీ తేవడానికి లోపలి కెళ్లింది. ఆపావు గంటలోనూ వారిద్దరికీ ఎంత ఆంతర్యం ఏర్పడిందో మరీ “అంత గొప్ప యింటి బిడ్డయినా ఎంత నమ్రతా కృష్ణమూర్తికి” అన్నారు రత్నంనాన్నగారు రాత్రి భోజనాలద్గిర. బహునిదానమయిన మనిషి తనతండ్రి అన్న యీమాటవిని రత్నం చాలా ఆశ్చర్యపోయింది.

మరి రెండు నెలలకల్లా ఆమె మృదుల హస్తాన్ని వజ్రపుటుంగరం అలంకరించింది!